

*मानवता की सेवा जीवन में श्रेष्ठ कार्य - प्रमुख सचिव, म.प्र.विधान सभा
दिव्यांगों के लिए नर्मदापुरम में आयोजित किया गया विशाल शिविर*

आज नर्मदापुरम में रोटरी क्लब, होशंगाबाद द्वारा नारायण सेवा संस्थान, उदयपुर एवं जिला प्रशासन व अन्य समाजसेवियों के सहयोग से विशाल निःशुल्क दिव्यांग जांच, ऑपरेशन चयन एवं माड्यूलर कृत्रिम अंग माप शिविर का आयोजन किया गया।

इस आयोजन में मुख्य अतिथि के रूप में श्री अवधेश प्रताप सिंह, प्रमुख सचिव, मध्यप्रदेश विधान सभा द्वारा शिविर के शुभारंभ के अवसर पर कहा कि मानवता की सेवा जीवन का श्रेष्ठ कार्य होता है। यदि हमारे समाज में कोई भाई-बहन किसी परिस्थितिवश दिव्यांग हो गये हैं और उनका जीवन सुलभ बनाने के लिये हमारे सहयोग की आवश्यकता है तो इस कार्य में हमें समाज से जो मिला है उसे लौटाने के लिये आगे आना चाहिये। ऐसी सेवा से संतोष प्राप्त होता है। श्री सिंह द्वारा शिविर का अवलोकन कर दिव्यांगजन से चर्चा भी की गई। रोटरी क्लब, इन्हरव्हील क्लब तथा नारायण सेवा संस्थान द्वारा किये गये इस वृहद आयोजन को प्रशंसनीय कार्य बताया।

उल्लेखनीय है कि इस विशाल निःशुल्क दिव्यांग जांच ऑपरेशन एवं कृत्रिम अंग हेतु हाथ-पांव आदि की माप शिविर में न केवल नर्मदापुरम जिले के वरन् अन्य जिलों से बड़ी संख्या में दिव्यांगजन लाभान्वित हुये। कार्यक्रम के प्रारंभ पूर्वान्हन में ही 400 से अधिक दिव्यांगजनों द्वारा पंजीयन कराया जा चुका था। इस शिविर में दिव्यांगजनों को नारायण सेवा संस्थान, उदयपुर के माध्यम से कृत्रिम अंग तथा आधुनिक माड्यूलर कृत्रिम अंग उपकरण प्रदाय किये जायेंगे। इस आयोजन में जिला प्रशासन के अधिकारियों द्वारा भी पूरा सहयोग प्रदान किया गया।

इस अवसर पर प्रमुख सचिव विधान सभा के साथ समाजसेवी संगठन रोटरी के मंडलाध्यक्ष कर्नल महेंद्र मिश्रा, रोटेरियन जिनेंद्र जैन, इंदौर से रोटेरियन रितू गोवर, पूर्व मंडलाध्यक्ष नरेंद्र जैन, नर्मदापुरम रोटरी क्लब के अध्यक्ष प्रदीप गिल्ला, सचिव विपिन जैन, इन्हरव्हील क्लब की अध्यक्ष ममता चौहान, मुकेश अग्निहोत्री सहित बड़ी संख्या में समाजसेवी एवं गणमान्यजन उपस्थित थे।